

愚

齋

存

稿

愚齋存稿卷第七十三

電報五十

寄署川督趙制軍爾豐

農工商部來電

寄農工商部

川督趙季帥來電

寄成都趙季帥

寄端午帥

端午帥來電

又

寄端午帥

寄鄂督趙次帥

鄂督趙次帥來電

端午帥來電

寄武昌趙次帥

楊道文駿李道德順致呂大臣電

寄郵傳部陳玉蒼尙書

陳玉蒼尙書來電

津浦督辦呂大臣來電

寄陳玉蒼尙書

又

又

寄京呂大臣

又

寄郵傳部陳尙書

陳尙書來電

寄陳尙書

又

陳尙書來電

京呂大臣來電

寄京呂大臣

寄郵傳部陳尙書

郵傳部來電

寄郵傳部

郵傳部來電

郵傳部陳尙書來電

寄郵傳部

寄郵傳部陳尙書

郵傳部來電

又

寄郵傳部

又

又

郵傳部陳尙書來電

又

寄陳尙書

陳尙書來電

寄陳尙書

又

又

愚齋存彙卷第七十三

電報五十

寄署川督趙制軍爾豐

光緒三十三年九月十二日

漢陽鐵廠宣承香相奏辦十年於茲連煤礦已用資本  
一千七百餘萬兩此次莅鄂親驗所煉馬丁新鋼較前  
更爲純淨含磷止有萬分之一二經英德工師驗爲頭  
等鋼質各國驚爲意外現已添造新爐三座每月能出  
精鋼六千噸江浙皖閩粵京張各路均來定軌並銷至  
日本舊金山日不暇給現與次帥會商擬再擴充添爐  
出貨愈多利息愈大昨談及川路有款包息六釐甚難

存放已電商尊處或一百萬或二百萬以七釐息存放  
鐵廠卽爲預定軌價一舉兩便公爲預籌宣查從前京  
漢路俱用漢軌曾預付軌價四百萬現在江浙定軌凡  
預付軌價皆酌算輕息至交軌之日按期止息全路需  
用軌料橋料約在千萬以外前月在蘇陳筱帥亦談及  
川款數百萬存儲生息甚屬爲難倘援照京漢江浙卽  
以路款先付軌價鉅款旣獲穩利尤見事在必成屬鈔  
節略帶去意見似亦相同今承次帥下商用敢詳達尊  
意如以爲然乞電示以便會商次帥派員攜帶文憑來  
川商辦至軌價或如江浙卽照目前外洋廠價訂定或



如京漢俟用軌之時再照洋價比較核定均無不可

農工商部來電

九月十二日

接贛撫電稱萍鄉煤礦應完礦稅已電商貴大臣  
飭該礦自九月起將焦炭冶煤兩項遵章按貨抽  
收在案茲屆十月除派員赴萍按章抽收外請轉  
電貴大臣飭遵等因查萍礦完稅贛撫既已與貴  
大臣接洽應卽查照辦理至該礦案卷本部缺而  
不全請飭鈔送備案併希電復

寄農工商部

九月十三日

查萍煤專爲漢陽冶鐵而設張中堂前因鐵廠官費難

籌奏准官督商辦所有已用官款五百餘萬責成商局承認所出生鐵每噸提銀一兩歸還官款其所出各種鋼鐵料並在本省外省自用煤礦均請免稅奉 旨依議在案是萍煤濟益漢廠冶鐵卽於所出生鐵每噸提銀一兩煤稅實已包括在內現在萍煤於江西湘東卡仍報完釐金及萍邑炭捐學校捐合計每噸須銀一錢零較之開平僅完稅一錢萍礦並未稍沾優例而分擔漢廠鐵捐鉅款轉爲開平所無今春接准鼎帥電商照章抽稅當卽派員至開平調查該礦稅則後正擬飭令赴贛商辦上月復接鼎帥巧電以大部已頒新章萍礦

應遵章抽收擬於九月開辦等因當與廠礦股商會議  
僉謂漢廠生鐵已經認抽每噸一兩其自開煤礦久經  
奉准免稅似難再完等語宣懷查萍礦以運道艱難本  
重銷滯積欠各債至五百餘萬月息滾計愈累愈重商  
力正在萬分竭蹶之時現擬添招新股來年如能招足  
商力較厚卽應仰體時艱於明年二月大部新章施行  
之後遵章改釐爲稅勉盡報効之忱惟現在新章未行  
以前應懇電咨贛撫仍照舊章抽收釐金稍紓商力實  
爲公便

川督趙季帥來電 十一月初三日

頃據鐵路公司復稱漢陽鐵廠所訂全路預付軌  
價合同甚爲妥協卽以二百萬兩爲定惟利息七  
釐請改爲按月計算以便將來截利如蒙復准卽  
由公司派人赴漢與貴廠商決簽字並懇將洋廠  
購軌章程及各省與貴廠定購貨件合同各寄一  
分以便參酌訂定

寄成都趙季帥 十一月初五日

江電承示鐵路公司復稱合同妥協卽以二百萬爲定  
利息七釐改爲按月計算以便將來計算不過改按半  
年爲按月自係爲便於計算起見自應遵辦洋廠購軌

章程及各省定購合同大致皆與前電合同各款相符  
除飭鈔寄外似可不必等候請卽由公司派人赴漢與  
鐵廠總辦商決發字爲禱

寄端午帥 十一月十三日

杭路事 上意無成見昨奉 旨隨同外務部妥籌辦  
理尙未與英使晤談尊意移作他用實是良策外務部  
云已商過英使不允代表已到似須熟籌兩面結束之  
策目下兩省地方第一不可另生枝節稍緩必能轉圜  
乞密告馮陳兩帥

端午帥來電 十一月二十八日

滬有人倡議止用匯豐鈔票事已有所聞當經密電瑞臬司梁道力勸商會兩路局作罷承電示並准外部電均當留意設法勸阻毋作此無意識之舉動徒傷感情也

又 十二月初七日

路事迄無轉機深慮人心憤激別生枝節殊殷憂歎聞郵部梁京堂士詒在外部會同兩部丞參呈遞說帖大旨款由郵部收回路由郵部借款似亦轉圜之一法乞公商之代表諸君催郵部熟籌以冀有成若再不成萬不得已而徑自借款但能實

踐不干路權亦尙可害取其輕干權有三端一用  
英工程師二辦料先儘英貨三英人有查帳權如  
能全爭回最善不能則爭其二再不能則爭其一  
尙乞公從中爲力以期力挽頽瀾大局幸甚設此  
諸策均無效亦乞公設法展緩立約勿遽簽字以  
便熟籌辦法必須外間籌妥辦法不致別生變故  
再行定局方妥惟公圖之

寄端午帥

十二月初八日

虞電佩悉宣初注意試辦海軍卽公移作別用宗旨移  
款賠費兩不成惟有就路款變通而已伯浩條陳郵借

郵還以各路餘利作保不用兩省指抵代表楊持說帖  
返滬昨部派燕生囑代表詳電公司一英公司擬去認  
可二字二購中國料外用英料報部給九五佣錢三進  
出款統計表報部查核將查帳權消納在內部擬候滬  
復再與英使商此係末次辦法代表無權滬電已欲撤  
回恐撤回後英使催益急外務部便須請 旨勢更難  
緩聞滬初十開議如欲轉圜在此一舉似宜由公切勸  
暫留代表往返熟籌以期結束

寄鄂督趙次帥 十二月十二日

頃接李郎中轉達尊電感甚萍鄉屢經匪亂全賴鄂營



協力防範現在鄂軍調甯該處僅存江西巡防等二百  
餘人分紮數處實嫌單薄江防嚴密匪類難免伺隙而  
乘萍鄉兩省交界五方雜處前車可鑒尤宜預防已電  
請鼎帥除原駐營勇外再添一營刻日馳往填紮安源  
俾免變生意外仍乞尊處電飭駐萍鄂軍必須俟贛營  
到防再行拔隊萍局本擬募勇三百人自成一隊因恐  
新募無用槍械亦未經購備迄未舉行現已電飭該局  
卽日開招成軍後並乞撥借後膛槍三百桿尤爲欽感  
仍盼電復

鄂督趙次帥來電

十二月十八日

鄂軍奉 旨調甯午帥又專要此營已飭開拔前  
請堯帥撥軍代防未允仍請公速募自衛耳

端午帥來電 十二月十三日

盡籌具見苦心極佩敝處昨已電外務部請告代  
表暫行留京勿遽回南藉資維繫現接公司電就  
部示郵借郵還股東尙續有請求均能就此商辦  
了結至爲幸事公忠愛 君國惠溥東南務祈勉  
爲其難向兩面妥商結束至爲企盼

寄武昌趙次帥

光緒三十四年三月十二日

漢冶萍合一大公司已照面議奏准商辦註冊錄咨在

案昨李一琴來電各路已定軌五萬噸川漢津浦如用  
廠軌亟應擴充馬丁鋼廠除電復趕緊向外洋購辦並  
將廠基運道預爲布置免致臨時竭蹶惟需款甚鉅承  
公介紹川款預借生息一事昨告郵部亦甚贊成聞費  
喬二紳均在鄂可否請公仍宗前議迅速玉成似屬兩  
益若各莊號提撥爲難或先撥百萬亦無不可禱甚感  
甚

楊道文駿李道德順致呂大臣電 三月二十七日

職道等昨下午抵漢往謁宮保今午後挈兩工程  
司及李幫辦等隨宮保詣漢廠考驗煉鋼煉鐵拉

軌錘折各法兩工程司均極贊美謂與歐洲無異而質美勝之閱四點鐘久始畢德浦彌勒獻議以枕木如能在中國採辦價同日本卽仍用木如須購自東洋不如改用鋼枕可用自己之鋼連軌約需二十萬噸先付全價四分之一過二年再付四分之一下餘五百餘萬分十年付照英德借款扣頭利息將來免再向兩公司續借利不外溢且鋼枕較木價雖增三倍而木須五六年一換鋼可經三四十年核計修核工價木價及廢壞鋼枕仍可回爐鎔煉較之木枕廢壞只可供炊仍屬合算稟

陳宮保亦甚以鋼軌經久爲然已飭兩工程司詳細開列比較表目辦法再請憲台商辦惟宮保之意仍注重先定鋼軌按今明兩年估用約三萬五千噸配件在外或卽定爲四萬噸照目下酌中定價每噸五十二兩較外洋現價每噸連運費約七鎊半合銀六十兩便宜實多且九廣鐵路大權全歸英人遠不逮浦尙全定漢廠之軌並未開標況中國官鐵路自用中國鋼軌外人應不能阻撓可執九廣爲證擬先付躉價二百萬未交貨以前認還七釐利息比存英德銀行多三釐飭稟商憲台

決定以便趕添鋼爐即可無慮供用不及駿順一  
再籌商投標一層我可不提俟定軌合同訂妥發  
表兩公司若有異言再執九廣駿拒昨出京時柯  
達士在車站相晤言聞我有借款漢廠事答以並  
無借款之意今日漢蘭德在漢來見亦提及此當  
駁以中國鐵路理應用中國鋼軌俟考驗後如能  
全備供用再行定辦渠亦並無不應購及應投標  
之語用敢詳陳以備憲台會晤有所斟酌

寄郵傳部陳玉蒼尙書

三月二十八日

頃聞湘路局因洙昭事有電到部尊處如何電復乞密

示辦購地聽消息

陳玉蒼尙書來電

三月二十八日

湘人有空議論無爭執事辦道購地應先下手幸勿遲疑

津浦督辦呂大臣來電

三月二十九日

定軌一事今日與銀公司力辯渠仍執定合同必須投標詞意決絕查九廣合同本無投標之語與津浦情事不同礙難援引應請俟投標定期卽由尊處遴員來京相機辦理比照他廠最低價值出售則我可據先儘購買一語與之爭持當可有濟

祈裁酌

寄陳玉蒼尙書

四月初一日

豔電甚佩已轉飭辦道遵辦並電催工程司賴倫趕緊測量插標仍照萍洙均購備雙軌應用之地惟據賴倫稟稱左右邊樁須月餘方能插齊已加電一俟插滿十里卽行丈購並將要隘先辦

又四月初一日

部築洙昭支路實是公義內而南皮項城外而次帥堯帥均以爲然聞湘人多怪該公司延宕至今僅有潭商允股專主潭路此外竟無商股部定駁復振振有詞武



昌至岳州路將開工而岳至長昭尙無辦法僅爭此昭  
洙何關大局南皮言袁海翁保朱道恩紱自代湘路最  
長似應早定辦理朱有富名孚鄉望老親多病實改京  
堂心願此席公宜面商南皮卽電筱帥定奪如合尊意  
弟亦可面告筱帥如朱接辦必顧大局湘路可成

又

四月初二日

湘呈仍主繞潭股亦只有潭商允認其所爭洙昭客商  
趨便有礙商利等語承示大部現定駁復似宜曉以官  
接洙昭係作枝路洙昭荒涼往來無貨客商決不願由  
此四十里枝路再入幹路換車且可允許專運煤不接

客商釋彼疑慮且萍煤運銷粵漢仍有入幹路者是商  
路洙潭一小節可日免數百輛煤車之擁擠粵漢全部  
分仍可沾接運萍煤之利益而官路決不分官路客商  
絲毫之進款幹用弧綫部不駁論亦恐礙潭埠商務及  
現招潭股皆屬委曲成全又慮幹路將來有並造直綫  
之日部已派員購備洙昭雙軌之路地現造官路偏左  
留出偏右軌地兼爲商路預備以此曉之當不再執仰  
承下問用取密陳以供采擇

寄京呂大臣

四月初三日

津浦主權且不及九廣與英界相連之處似出意外此

事成敗關係中國體面者大鋼鐵廠舍此亦有銷路彝卿來電措詞正大姑請暫緩熟籌如果投標頭批彼必跌價力爭我卽最低彼更低實無把握宜須遲數日赴滬

又 四月初十日

駐膠德大臣閱廠極贊中國人亦能辦到如此蓋表面已甚好尙須鞭辟入裏鎊價正昂若卽投標華廠當不落後另函詳達

寄郵傳部陳尙書 四月十二日

頃復帥交閣督撫寄部真電請將洙昭路綫作爲官商

合辦萍煤仍走直綫與原奏不相違背在部只算淮湘  
人附股數十萬不必另奏等語辭道來電此係岑帥命  
代擬電請筱帥電部並留職道在省候電岑帥意非合  
辦不成蓋不說妥卽不能給示亦不能購地云鄙見湘  
目前未必有現款且所分四十里運煤半利誠屬有限  
部斷不計較湘人爭意氣不過借此下臺似可做個人  
情與督撫卽責成督撫照章會同出示尅日購地嚴催  
辭道開工限年內辦成萍昭直綫仍歸一局但准湘公  
司附股一半分利一半事屬兩全卽求速復免彼游移  
鐵廠現定預算化鐵爐四座每日出鐵一千噸卽可煉

鋼八百噸餘賣生鐵然能擴充到此實賴煤焦運路爲  
根本苟非大部極力維持曷克臻此

陳尙書來電

四月十四日

官商合辦一層本部本非爭利原無不可惟辦事  
及分利之法諸多窒礙俟詳細核擬卽復鄂湘一  
面再擬辦法數條聽督撫及湘人自擇甲湘人按  
萍洙造路原領部本及官利統算若干現卽出資  
買受此路作爲粵漢枝路先訂明湘公司須展築  
至昭山並預定運萍煤車價乙官築洙昭行車二  
十年後准湘人按成本買受萍昭公綫丙洙昭遵

照奏案歸官修築另由廠礦公司附湘省粵漢公  
司股本一二十萬金以調和感情以上三策尊意  
以爲如何丙策因築洙昭公爲廠礦粵漢綫現雖  
艱窘後必獲利酌撥股本亦不喫虧擬請公通盤  
籌算萍煤自洙昭築後比以前運費一二年內可  
省若干酌定附粵漢股數迅卽密復以便連官商  
合辦細則一併電告鄂湘督撫切盼

寄陳尙書

四月十五日

洙昭築後四十里計每噸運費二錢比較民船九十里  
運費有增無省但利在多運可免停爐鈎擬甲乙兩條

極妥丙廠礦附粵漢一二十萬恐彼必先撥路成無期  
非廠礦公司所願官商合辦督撫電意湘公司所爭在  
萍煤運腳只算淮湘附股不必另奏兩句似須扼重第  
料其數十萬亦難籌筱帥云借此下臺大部細核辦事  
分利之法併電督撫當先告筱帥以慰其念

又 四月十六日

咸電計邀鑒頃有人述學言非合辦難購地湘股竭甲  
乙是陪筆洙昭遵照奏案官築准其附股一半出自督  
撫如速復准彼不能再有異言看來一半商股亦未必  
現成鈞處所核細則謹擬數端一責成督撫尅日出示

照定章購地二限令辟道趕緊開辦年內完工三准用  
潭紳數人隨同辟道購地辦事四完工結帳湘公司卽  
繳一半資本五洙昭行車專立帳表所得運煤進款除  
養修外餘利准分給一半自繳商本三日起六幹路全  
通之後官本一半亦准公司買回以示部中維持大局  
斷非爭利第三條當爲湘人所喜辟辦醴洙亦用紳士  
不少至今乾薪未能全停其性質如此承下詢備採擇

陳尙書來電

四月十八日

本日電督撫云眞電敬悉尊意藉官商合辦爲轉  
圖只算准湘人附股數十萬可不必另行具奏蓋



籌甚善部中爲扶助廠礦並非爭較路利此節自屬可行惟一切辦法先應預行訂定特將部議列下一萍昭全路自歸郵傳部管理湘公司年終關帳有餘利則按股均分虧本則按股補足蓋萍昭全路合計資本三百餘萬湘公司占洙昭一段之半約出資本二十九萬是爲十四分之一股東卽按例投票公舉亦占股十二分者居其多數矣若截出洙昭四十里另立一路局環球各國無以四里路另立一局而者總局費機器費車輛費不三年而五十餘萬之本虧盡必矣一分利分虧辦

法擬分兩種甲將洙昭一段股本與萍洙聯爲一  
氣計算萍昭全路股本商占若干分官占若干分  
卽按分數均分餘利似此辦法兩不喫虧最爲上  
策乙若湘人願將洙昭一段劃開不與萍洙聯合  
則進款只可按里攤算譬如萍昭全數共二百四  
十餘里內湘公司得洙昭一段四十里之一半計  
二十里實占全路十二分之一則將全路運煤進  
款劃出十二分之一爲洙昭一段湘公司進款至  
出款則照進款之數按成攤分譬如已計得洙昭  
運煤進款有四萬兩萍洙運煤及客貨進款有二

十萬兩是涿昭進款比萍涿進款得十二分之二  
倘萍昭全數支款共十二萬兩則萍涿應攤十二  
分之十二爲十萬兩涿昭應攤十二之二爲二萬  
兩除去此十二萬外所剩則爲餘利仍按十二分  
均分其涿昭應得之二分官商各半湘公司實得  
一分爲銀一萬兩其虧本算法亦如之如此算法  
亦至平允此二策可任公司自擇至全路帳目無  
論用甲辦或乙法計算公司均可查閱帳目但不  
得干預事權官息一層公司與路局一律照給無  
分軒輊以上兩節爲官商合辦辦法請卓裁定奪

卽與湘公司詳細聲明此外尙有一策湘公司此  
刻卽按萍涉道路原領部本及歷年未算之官利  
統計若干出資買受此路作爲粵漢枝路先訂明  
湘公司須展築直綫至昭山並預定運萍煤車價  
以上合辦並先售二策統聽湘公司擇一而行如  
湘公司願就何策商議卽請電聞再將詳細辦法  
電告至湘公司處本日已經電復聲明官辦奏案  
已奉 旨遵行不能更改矣尙懇大力幹旋無任  
感盼再前據勘路李工程司稟稱因昭山水運艱  
難須展築至昭山數里外之暮雲寺業已准其所

請現渾名萍昭者係舉其統名合併聲明又電長  
沙粵漢鐵路公司云敬電悉本部奏准展築洙昭  
係爲萍煤急須通運設法維持廠礦工業起見所  
有情節具載原奏之中毋庸再贅接來電後當再  
詳加討論此事業經奏准礙難變更雖辦法可略  
通融而大綱不能移易鐵路廠礦同屬要工本部  
決無歧視原奏准改弧綫及增收車腳不運客貨  
各節已爲湘公司預留餘地湘公司承辦粵漢幹  
綫若趕造貫通全路獲利當自無窮且萍煤運銷  
亦仍須再由幹路運載不思不能得萍煤之益否

則區區此四十里劃歸公司承造一切支費均須  
特別加增糜費滋繁且換車頭用車輛膠葛更多  
於事恐亦無補況萍洙二百零五里已由官築若  
劃此一段另歸商辦車路既不聯貫管理尤極爲  
難厯考各國鐵路亦均無此辦法公司不妨就工  
程營業運輸各項用鐵路檢計之法逐細研求當  
可消釋疑阻並希公等明白曉告藉覘羣情於全  
省大局全國路政均有裨益等因謹錄聞以便接  
洽至於二十年買受一層與各國國權民有從無  
民買國有之章程不符應毋庸議

京呂大臣來電

四月二十六日

連日會議軌事定由分批投標辦法標內聲明軌式照京奉鋼用馬丁因各國鋼質不一罕用馬丁是以標擬專用馬丁隱寓抵制之意惟京奉軌式創自山伯德故該路卽用其驗料今我旣仿其式僉謂宜用其驗料方免爭阻公意當以爲然刻已詢郵傳部所雇驗料人是否定局尙未得復乞速示以標內須聲明驗料人名也近聞鋼價低落京張刻定軌價只五十兩零究竟能定最低之價若干並希密示

寄京呂大臣

四月二十七日

鋼料專用馬丁並應限定含磷一萬分內不得有十分  
山伯德驗洋料難免瞻徇驗華料則不能親來似可聲  
明由部派洋員照驗目下鋼價低鎊價高以金合銀比  
九廣有增無減但早晚時價不同只可臨時操縱標式  
務祈先寄一閱再請核發

寄郵傳部陳尙書

五月初八日

承函示鈔批報紙均悉滬報早登二十會議粵港商亦  
來代表恐屆時人眾堅不易破特於初六先集在滬大  
股商二十餘人汪何周道均在座再三勸導幸已允歸



官收惟諸商執持二十五屆帳略計較甚烈未能決定  
只得俟彼等會議後公舉數人前來再議除將問答鈔  
呈外謹先奉聞

郵傳部來電

五月十一日

各股商要求照二十五屆核算查二十五屆帳略  
業已聲明本項應列存該各數折實成本已飭綫  
路總管等分晰估計尙未核出仍列湘平二百餘  
萬等語是則該存之項尙待折實乃是真數其稱  
仍列者是虛懸未定之詞豈得驟據爲實在其折  
成一語出於前任大臣更見公論至歷年電話房

屋等項亦須折舊若以精算之法迭爲乘除一七之數亦不可得請公推誠開導俾免疑惑實叙公誼

寄郵傳部

五月十二日

初六已將折舊一層切實轉告鈞電仍留傳示鄙見莫如撇開成本估價專論票價爲避重就輕避難就易之宗旨昨接粵省總商會公電請照泰西辦法雖各執一理而其爭利之心實無分別鄙意本月二十日滬粵各商會議後必有稟復無論成否卽須及時解決以免夜長夢多宣恐識淺力孤不足取信於眾應請大部添員

會辦因思唐蔚芝侍郎曾任商部現在滬監督本部學堂商界學界均甚愛戴可否卽請唐侍郎會同商籌以期熨貼候電示卽將各件交閱

郵傳部來電

五月十三日

文電專論票價一節自是直截辦法甚佩蘊籌唐侍郎雖孚眾望但此事係上年四月十九日由公發起仍望一力擔承始終其事爲國家成一美舉若驟添一參預之人恐不知者轉疑公爲諉卸各事更難取決日前公允先將戚屬股本讓出政府諸公均深欽佩請公刻日交票取價以實其事

則二十會議時公侃言提議眾股商自必翕然  
無詞不勝盼切現據粵商面稟港商對於此事甚  
爲歡迎卽有一二違言必係局外悠悠之論仍冀  
公到底堅持無爲所動毋任企禱

郵傳部陳尙書來電

五月十六日

洙昭路綫前與鄂督商量合辦現售二策湘公司  
始終堅執且請部罷議部始終堅持且承政府之  
意見勿得放鬆一步昨由樞交面奉 諭旨都察  
院奏湖南商民代表前浙江巡撫聶緝渠等呈稱  
萍潭鐵路展築洙昭妨害湘路請飭部停止以順

商情據情代奏一摺萍昭路現已改歸郵傳部接  
收管理洙昭一路經部奏准展築該紳等率請停  
止殊屬不合惟究竟於湘路有無妨礙著郵傳部  
會同湖廣總督湖南巡撫體察情形妥議具奏欽  
此 朝廷重視礦務故有停止不合之諭特電聞  
如有卓見卽希電示

寄郵傳部

五月十六日

電報歸官實爲特設專部必辦之舉回念從前創辦招  
股甚難非有感情孰同患難逮後利益漸彰票乃流通  
不滯上年漢冶萍添股時戚屬都已出售改入廠礦現

查尙有九百股未售自必遵章領價滬商前經勸導似  
尙和平近爲報界所激物議沸騰競爭轉劇又以專論  
票價集矢鄙人勢難再激眾怒弟素不避謗其如決裂  
何開會之日擬請周金箴李雲書鍾紫垣前往談會相  
機開導周李現充商會總協理鍾係粵人藉可疏解請  
卽電飭該三員聽弟指畫以資臂助

寄郵傳部陳尙書

五月十七日

洙昭展路部已允如督撫所請合辦而湘公司堅執竟  
請停止幸賴政府意見勿放鬆故有停止不合之諭否  
則此風日長中央失權他事皆受影響不僅妨害礦務

來年大爐兩座焦煤不繼必難開煉無以應各省路軌之用卽不能塞絕大漏卮且礦廠官商資本二千數百萬悉付東流妨害工商莫此爲甚至於湘路有無妨礙奉飭會議猥承下詢略貢所知向來枝路亦可收貨客車價部奏洙昭不運客貨是於幹路輸運貨客之利無妨害者一湘潭本非幹路所經若照張中堂粵漢會奏湘潭係屬枝路今湘公司改枝爲幹部已曲如所請是於湘潭弧綫欲得之利無妨害者二粵漢全路若趕造貫通萍煤運銷亦仍須再由幹路運載是於幹路運煤之利無妨害者三洙昭爲運煤必造之路萬不能緩鄂

督兩年來屢催湘造未能辦此部因鍊鋼關係各省路政不得已籌款派員趕造亦因萍沅二百五里既屬官路故此四十里亦應遵 旨官辦在湘公司以爲妨害者只以運煤不歸湘潭孤綫耳其實運煤按里計算爲數甚微何足計較前經督撫電商並准湘公司附股一半官商合辦是併此四十里煤腳亦可分給更無妨害矣但不知已如督撫所請何又翻異鈞處奉 旨會商或仍宗督撫前電而免其萍沅合算第四月諫電所擬六節似較簡易乞再詳察總之粵鄂均動工湘四載未成尺寸坐失幹路無窮之利徒沾沾焉與部爭執區區



精神誤用未免可惜

郵傳部來電 五月十七日

電股創招自公各商與公感情甚摯故此事非公  
莫屬仍請竭力維持令戚百股先卽領價甚紉公  
誼得此倡率事當易集商尙和平一節具見公道  
人言籍籍明係事外不應干預夫何足畏決裂與  
否部當爲公分謗幸勿疑慮擬派周李鍾三人候  
遣當卽電滬局轉飭遵照各該員等前往餘惟鼎  
力是賴盼切

又 五月二十日

函及節略敬悉捧誦當日辨論各語具見苦心惟  
細察商情似尙未曉本部體恤之意若必和盤託  
出節節乘除恐亦非其所利一七之數既有陳君  
爲之先則當日市面情形亦可概見請公一力堅  
持毋任企禱誼屬同舟當必有濟

寄郵傳部

五月二十一日

股商莫不堅持照帳略算帳或照股利計本弟堅持照  
市面股價酌中核定眾論深以爲憾今電局已將奏件  
宣布尙不知如何議論鈞電屬將敝處戚屬股票百分  
先行交換昨已託人探口氣眾答曰舊股與新股不同

堂官與商人不同不特不足爲勸且將變感情爲仇視周李等皆曰無益有損現股商舊少新多本無所爲感情更何從招勸鄙見總宜照奏案持平酌中從容辦理昨與汪何周李鍾五君面商俟彼會議後必有人來見再由周李鍾三人持部意先往剴切勸導方有層次出以堂堂正正之師似無患事不成也紫垣粵籍素爲商人信服萬不可辭

又 五月二十一日

號電謂經手者招勸過半奏請嘉獎此斷不可行卽如交通銀行漢冶萍廠礦重在官商股分視爲一律若於

職官股分或創始股分先示抑勒從此職官決不敢入股實於大局有礙此必與弟有隙者條陳公聽幸勿視爲妙策也弟早料到此策故從前經手電股頗多均已售脫矣所存數百股皆親族所執將來准照一七領價以答我公盛意若先令交換怨毒更深於事有損無益又五月二十一日

贖回電報卽可收辦郵政並將京漢贖回公實行數大政雖目前稍覺棘手事成必爲中外所推服弟首先贊成不避嫌怨竭誠助公頃讀部號電似不相諒若必如此辦法弟當交換百股卽行辭此收贖電報差使免受

大眾排擠又蹈蘇杭甬覆轍好在已奏定不患商股不賣矣近因喘欬加重卽欲離滬就醫乞鑒諒

郵傳部陳尙書來電

五月二十二日

弟等對於收贖事無非爲保全商本起見決不加以強迫公所謂堂堂正正者正與本部宗旨脗合務望鼎力主持體察辦理有股職名仍望見示以便上達知其急公好義之心鍾道已慰留勿念

又五月二十三日

昨復箇電倉卒文略再引申鄙意請獎百股一節本欲助公增一勸諭話柄如反生阻力應從緩議

公對於收贖事其熱心推誠豈特弟等欽佩亦已  
上達 天聽無論如何爲難務乞始終其事以底  
於成弟等誼屬同舟如出一心幸勿多慮一俟稍  
有就緒擬卽將公創辦及收回先後經營之苦衷  
上陳以表公忠體國之盛德非敢諛詞道其實也  
昨因羣言淆亂不得已見諸奏牘以息眾疑此奏  
無甚要義故倉卒未及奉聞究竟此事之成不成  
不在奏不奏我公當洞悉此中情形至於離滬一  
節想係公爲眾商交迫一時憤激之詞回首 國  
事當亦不忍恣然希爲 國力任其艱禱切

寄陳尙書

五月二十三日

收贖電股事弟竭力圖成但求澈始澈終斷不敢邀獎  
譽迺蒙上達天聽益增慙感外閒亦多有以官收爲  
不然者部奏先坐實官收想見經營心苦昨今報載股  
商會議詞甚激烈乃時會所趨溫道來電擬於一七外  
另派利息似尙近情報載港商致滬商號電請加商股  
設董事電樞院溫道謂係奏後公憤弟已屬溫解散此  
種憤談鄙見可否請電政司速復溫道先就港商定奪  
較易就範因港居少數願尙不奢未可錯此機會賤恙  
稍平此時光景暫難離滬戚屬九百股無論如何決不

請益俟可領卽領亦不願賠利也

陳尙書來電 五月二十五日

收贖事經已上達 天聽斷無反汗之理政府亦甚始終堅持公爲本部堂官自有全權不必另派丞參願一力堅持放手舉辦不特弟等可爲分謗此中人亦願爲力如有應辦機宜密示遵辦盼切

寄陳尙書 五月二十八日

鐵路實爲 國家強弱地方貧富關係粵漢川漢如能速成土貨必能抵制洋貨而有餘京漢其嚆矢也今之商學界尙未到實在辦事地步部遵十五 諭旨派員



勘查其集股無效者部中不可不迅速設法免誤大局  
湘公司請賒鐵軌係去秋事奉 旨官築後並未來商  
卽商亦必不允日內派員赴鄂湘會議自應聽候主持  
惟洙昭之間湘水更涸切盼接展方能接濟無論官辦  
商辦開春若不展通新爐難開筱帥來函湘爭甚力開  
辦無期無可奈何

又 五月二十九日

承示不派丞參屬弟放手舉辦港商少數仍以滬商爲  
主弟昨以溫電發股東閱看彼等果以少數不肯承認  
誠如公灼見從港下手無濟若一七外另給獎敘恐人

又疑比昭信股票致招物議惟滬會所議過大殊難調處股商譁爭提議激烈接各處函以倡論收贖咎弟以貶抑票價咎公弟向不畏難但求了得乾淨天下惟了事能息謗若再拖宕其正式會開成雖設法收買不能乾淨且於交通收股漢冶萍招股均受影響旣蒙委任責無旁貸謹遵部奏按照市面票價酌中給值爲宗旨經各員一同調查一七只有今春陳姓售數十股因其家有急務難爲定價其由二百元至一百八十餘元交易甚多因五年已得二分利人皆視爲美產善堂莊塾置爲世業故酌中之數係屬一九該會已派丁魏二人

欲赴電局查帳又欲登報開會弟屬周道勸其略緩請  
示後擬卽作爲鄙意遵照奏咨酌中核擬若再不允至  
多另給期票十元遲一年付給鍾道云日本買商路應  
給價值外另有優給該股商已向日本鈔取章程實則  
連利二百元確是真正票值待七月初二十六屆帳出  
如不發息難免譁然弟想官買後不要股息不要報效  
併郵政儲蓄合爲一店開銷愈省利益愈宏論者曰如  
三百萬兩斷商股比帳略已少數十萬並不爲優 國  
家爲勸商恤商起見南皮所謂官宜爭權不宜爭利大  
疏本欲持平辦理處處體恤商艱所擬酌中票值每股

出入僅二三十元譬如遲贖一年餘利足可收轉目前  
省許多口舌將來免許多怨毒關係我二人名譽事小  
關係後來商務事大公方綱維四遠用敢直陳

又 五月三十日

二十三股東會議徑電樞部周道在場歸告弟等殊屬  
可怪昨鍾道交閱勘電以股東收回款項勸購漢治萍  
股自來水股可自擇其便已交商會傳諭勢必難行僉  
稱大股商人固關血本最可憫者中小人家及孤兒寡  
婦善堂義塾因電票穩得一分厚利儘其所有置作恆  
產遽令減售其難尤甚卽優先請獎亦不能徧及中小

股議者已謂官收電股不照票值失信等於昭信股票若一七外另准請獎在我爲激勸在彼爲失信同人約計照票值二百元加減爲數不多譬如遲一年收贖餘利卽有此數似不值喪名器而失大信否則不僅漢冶萍招股交通收股恐受影響部中正須籌款展路皆與商界有交涉恐其爲小失大頃聞該會又發電各省特傳胡琪等面諭爾等所請三層斷辦不到我只論票價究竟股商要多少胡云近五年每股分利一百二十元通扯八釐須三百元駁以二十八年派四十元係數年餘利所求毋乃太奢我當附中代請部示暫勿躁動候

我消息據同人查明市面票價自從發息二十元付利  
前值二百元付利後值百九百八班班可攷謹遵奏案  
按照市面票價酌中給值每股應給一百九十元按部  
咨擬給一百七十元加二十六屆息洋二十元適合此  
數惟新股得價二百元者仍虧血本原奏援及日本商  
辦鐵路改歸官辦一語華商方求照日本於應給商本  
外另有優待可否俯念電商歷年報効不少格外加給  
十元作爲二十七屆半年利息給予來年期票俾中小  
戶一律均沾免其藉口虧折部奏一曰恤商艱再曰持  
平辦理三日照票價給值本未執定一七不給利息疏

中無所用其苛刻更何計夫便宜二語尤足折服人心  
宣懷伏承再三咨電目覩時艱勢難默然謹就臆見遵  
咨酌中核擬發還股價數目先行密陳俟奉部電許可  
再當督同汪道等傳集在滬股商剴切曉諭一言決斷  
但期股商過半遵允便可咨請具奏趕於六月內收票  
發價否則實無持平辦法也

愚齋存彙

卷七十三

電報五十

元  
思補樓藏版

愚齋存彙卷第七十三